

# عید میلاد النبی ﷺ کی شرعی حیثیت

ماہ ربيع الاول میں عموماً اور بارہ ربيع الاول کو خصوصاً، آقائے دو جہاں ﷺ کی ولادت پاسعادت کی خوشی میں پورے عالم اسلام میں مخالف میلاد منعقد کی جاتی ہیں اور میلاد النبی ﷺ کی خوشی منائی جاتی ہے۔ حضور اکرم ﷺ کا میلاد منانا، جائز و مستحب اور محبت رسول ﷺ کی علامت ہے اور اس کی اصل قرآن و سنت سے ثابت ہے۔

**ذکر میلاد مصطفیٰ ﷺ حکم قرآنی بھی ہے اور سنتِ الہی بھی:**

ارشاد باری تعالیٰ ہوا!

وَذَكْرُهُمْ بِأَيَّامِ اللَّهِ ”اور انہیں اللہ کے دن یا دلاؤ“۔ (ابراهیم: ۵)

امام المفسرین سیدنا عبداللہ بن عباس رضی اللہ عنہما کے نزدیک ایام اللہ سے مراد وہ دن ہیں جن میں رب تعالیٰ کی کسی نعمت کا نزول ہوا ہو: ”ان ایام میں سب سے بڑی نعمت کے دن سید عالم ﷺ کی ولادت و معراج کے دن ہیں، ان کی یاد قائم کرنا بھی اس آیت کے حکم میں داخل ہے۔“ (تفسیر خزانہ العرفان)

بلاشبہ اللہ تعالیٰ کی سب سے عظیم نعمت نبی کریم ﷺ کی ذات مقدسہ ہے۔ ارشاد ہوا:

”بیشک اللہ کا بڑا احسان ہوا مسلمانوں پر کہ ان میں انھیں میں سے ایک رسول بھیجا“ (آل عمران: ۱۶۳)

آقا و مولیٰ ﷺ تو وہ عظیم نعمت ہیں کہ جن کے ملنے پر رب تعالیٰ نے خوشیاں منانے کا حکم بھی دیا ہے۔ ارشاد ہوا:

”اے عجیب! تم فرماؤ، اللہ کے فضل اور اس کی رحمت (کے نزول) کے سب انہیں چاہیے کہ خوشی منائیں، وہ (خوشی منانا) ان سب چیزوں سے بہتر ہے جو وہ جمع کرتے ہیں۔“ (سورہ یونس: ۵۸)

اللہ تعالیٰ کے فضل و رحمت سے مراد حضور ﷺ ہیں، سورۃ الاحزاب آیت ۲۷ میں آپ کو ”فضل“ اور سورۃ الانبیاء آیت ۷۰ میں ”رحمت“ فرمایا گیا ہے۔ ایک اور مقام پر نعمت کا چرچا کرنے کا حکم بھی ارشاد فرمایا:

”اور اپنے رب کی نعمت کا خوب چرچا کرو“ (البغی: ۱۱، کنز الایمان)

خلاصہ یہ ہے کہ عید میلاد النبی ﷺ منانا لوگوں کو اللہ تعالیٰ کے دن یا دلانا بھی ہے، اسکی نعمت عظیمی کا چرچا کرنا بھی اور اس نعمت کبریٰ کے ملنے کی خوشی منانا بھی۔ اگر ایمان کی نظر سے قرآن و حدیث کا مطابعہ کیا جائے تو معلوم ہو گا کہ ذکر میلاد مصطفیٰ ﷺ اللہ تعالیٰ کی سنت ہے۔ سورہ آل عمران کی آیت ۸۱ ملاحظہ کیجیے۔ ربِ ذوالجلال نے کم و بیش ایک لاکھ چوبیس ہزار انبیاء کرام کی محفل میں اپنے حبیب لبیب ﷺ کی آمد کا ذکر یوں فرمایا۔ ارشاد ہوا:

”اور یاد کرو جب اللہ نے پیغمبروں سے انکا عہد لیا، جو میں تم کو کتاب اور حکمت دوں اور پھر تشریف لائے تمہارے پاس وہ رسول کہ تمہاری کتابوں کی تصدیق فرمائے تو تم ضرور ضرور اس پر ایمان لانا اور ضرور ضرور اس کی مدد کرنا۔“

(کنز الایمان ازالی حضرت محمدؐ بریلوی رحمۃ اللہ علیہ)

یہ سب سے پہلی مخلل میلاد تھی جسے اللہ تعالیٰ نے منعقد فرمایا اور اس مخلل کے شرکاء صرف انبیاء، کرام علیہم السلام تھے۔ اسی طرح رب تعالیٰ نے قرآن کریم میں حضرت موسیٰ، حضرت یحیٰ اور حضرت عیسیٰ علیہم السلام کی ولادت کے تذکرے بھی فرمائے ہیں اور حضور ﷺ کی دنیا میں تشریف آوری اور فضائل کا ذکر تو قرآن کریم کی متعدد آیات کریمہ میں موجود ہے۔

## ذکر میلاد، رسول کریم ﷺ کی سنت ہے:

”نبی کریم ﷺ کے میلاد پاک اور فضائل و مناقب کا ذکر خود رحمتِ عالم ﷺ کی سنت بھی ہے۔ متدرک للحاکم اور مخلوٰۃ شریف باب فضائل سید المرسلین میں یہ حدیث موجود ہے کہ ”میں اللہ تعالیٰ کے نزدیک خاتم النبیین (آخری نبی) لکھا ہوا تھا جبکہ آدم علیہ السلام اپنے خیر میں گندھے ہوئے تھے، میں تمہیں اپنے معاملے کی ابتداء بتاتا ہوں کہ میں ابراھیم علیہ السلام کی دعا، عیسیٰ علیہ السلام کی بشارت اور اپنی والدہ کا وہ خواب ہوں جو انہوں نے میری پیدائش کے وقت دیکھا اور ان سے ایک ایسا نور ظاہر ہوا جس سے شام کے محلات روشن ہو گئے۔“

مخلوٰۃ کے اسی باب میں ترمذی اور دارمی کے حوالے سے حدیث پاک موجود ہے کہ صحابہ کرام بعض انبیاء کرام کے فضائل کا ذکر کر رہے تھے کہ اس مخلل میں آقا مولیٰ ﷺ تشریف لے آئے اور آپ نے اپنے فضائل خود بیان فرمائے جن میں سے ایک یہ ہے:  
آلَا وَآذَا حَبِيبُ اللَّهِ ”خبردار ہو! میں اللہ کا حبیب ہوں۔“

سید عالم نور مجسم ﷺ کے مبارک زمانہ کی ایک اور مخلل میلاد جو مسجد نبوی میں منعقد ہوئی اس میں آقا مولیٰ ﷺ نے منبر شریف پر جلوہ افروز ہو کر اپنا ذکر ولادت اور اپنے فضائل بیان فرمائے۔ (جامع ترمذی ج ۲ ص ۲۰۱) اس طرح کی کئی احادیث صحاح سنت میں ملاحظہ کی جاسکتی ہیں۔

## میلاد النبی ﷺ، صحابہ کرام کی سنت ہے:

مخلل میلاد میں رسول کریم ﷺ کی ولادت با سعادت، اُس وقت کے مجزات اور آپ کے فضائل و خصائص کا تذکرہ کیا جاتا ہے خواہ نظر کی صورت میں ہو یا منظوم۔ ایسی بیٹھا راحادیث ہیں جن میں صحابہ کرام نے آقا مولیٰ ﷺ کے میلاد، مجزات اور فضائل و خصائص بیان کیے ہیں۔ اگر یہ باتیں ناجائز ہوتیں تو صحابہ کرام انہیں کبھی روایت نہ فرماتے اور نہ ہی محدثین انہیں اپنی کتب میں نقل کرتے۔ نامور محدثین امام ابن جوزی، امام خاکوی، امام ابن کثیر، امام سیوطی اور محدث علی قاری رحمہم اللہ تعالیٰ نے میلاد النبی ﷺ کے عنوان پر باقاعدہ کتابیں تحریر کیں جبکہ امام ترمذی رحمۃ اللہ علیہ نے تو جامع ترمذی میں ایک باب کا عنوان ہی یہ لکھا:  
باب ما جاء في ميلاد النبي ﷺ.

مولوی عبدالجعفی لکھنؤی نے بھی اقرار کیا ہے کہ یہ حقیقت (یعنی میلاد منانا) رسول کریم ﷺ اور صحابہ کرام کے زمانے میں موجود تھی اگرچہ یہ نام و عنوان نہیں تھا۔ فن حدیث کے ماہرین سے یہ بات پوشیدہ نہیں کہ صحابہ کرام اپنی مجالس وعظ و تعلیم میں نبی کریم ﷺ کے فضائل اور آپ کی ولادت کے حالات کا ذکر کیا کرتے تھے۔ (مجموعہ فتاویٰ ج ۳۳ ص ۲۳)

رسول معظم نور مجسم ﷺ کے مبارک زمانہ میں صحابہ کرام کی چند مخلل میلاد کا ذکر ملاحظہ فرمائیے جن میں نعمیں بھی پڑھی گئیں۔

حضور ﷺ نے حضرت حسان رضی اللہ عنہ کے لیے منبر پر چادر بچھائی اور انہوں نے منبر پر نعمت پڑھی، پھر آپ نے انکے لیے دعا فرمائی۔

حضرت عباس رضی اللہ عنہ نے غزوہ تبوک سے واپسی پر بارگاہ و رسالت میں ذکرِ میلاد پرمنی اشعار پیش کیے۔ (اسد الغابہ ج ۲ ص ۱۲۹)

خاص نعمت کے نزول کے دن کو عید بنا نبی کا طریقہ ہے:

بعض لوگ یہ وسوسہ اندازی کرتے ہیں کہ اسلام میں صرف دو عید ہیں ہیں الہذا تیری عید حرام ہے (معاذ اللہ)۔ یہ نظریہ باطل ہے۔ قرآن کریم سے راجحہ نہیں لجھے۔

ارشاد باری تعالیٰ ہے:

”عیسیٰ بن مریم نے عرض کی، اے اللہ! اے ہمارے رب! ہم پر آسمان سے ایک (کھانے کا) خوان اتار کہ وہ ہمارے لیے عید ہو ہمارے انگلوں پچھلوں کی“۔ (المائدہ: ۱۱۳)

”یعنی ہم اسکے نزول کے دن کو عید بنائیں، اسکی تقطیم کریں، خوشیاں منائیں، تیری عبادت کریں، شکر بجالائیں۔ اس سے معلوم ہوا کہ جس روز اللہ تعالیٰ کی خاص رحمت نازل ہوا سدن کو عید بناتا اور خوشیاں منانا، عبادتیں کرنا اور شکر بجالا ناصالحین کا طریقہ ہے اور کچھ شک نہیں کہ سید عالم ﷺ کی تشریف آوری اللہ تعالیٰ کی عظیم ترین نعمت اور بزرگ ترین رحمت ہے اسلئے حضور ﷺ کی ولادت مبارکہ کے دن عید منانا اور میلاد شریف پڑھ کر هنگر اہلی بجالا نا اور اظہار فرح اور سرور کرنا مستحب و محبود اور اللہ کے مقبول بندوں کا طریقہ ہے۔“ (تفسیر خزانہ العرفان)

حضرت ابن عباس رضی اللہ عنہما نے آیت آیہ ۱۰۴ مکمل لکم دینکم تلاوت فرمائی تو ایک یہودی نے کہا، اگر یہ آیت ہم پر نازل ہوتی تو ہم اس دن کو عید مناتے۔ اس پر آپ نے فرمایا، یہ آیت جس دن نازل ہوئی اس دن دو عید ہیں تھیں؛ عید جمعہ اور عید عرفہ۔ (ترمذی)

پس قرآن و حدیث سے ثابت ہو گیا کہ جس دن کوئی خاص نعمت نازل ہوا سدن عید منانا، جائز بلکہ اللہ تعالیٰ کے مقرب نبی حضرت عیسیٰ علیہ السلام اور صحابہ کرام علیہم الرضوان کی سنت ہے۔ مزید یہ کہ اسلام میں صرف دو عید ہیں بلکہ کئی عید ہیں ہیں البتہ عید الفطر اور عید الاضحیٰ کی شہرت اس لیے زیادہ ہے کہ اہل کتاب کے دو تہوار (نیروز اور مہرگان) تھے جن سے بہتر یہ دو تہوار یعنی عید الفطر اور عید الاضحیٰ مسلمانوں کو عطا ہوئے۔ (مشکوٰۃ)

ایک اور حدیث پاک میں ارشاد ہوا:

”عرفہ کا دن، قربانی کا دن اور تشریق کے دن ہمارے عید کے دن ہیں اور یہ کھانے پینے کے دن ہیں“۔ (متدرک للحاکم ج ۱ ص ۲۰۰)

چونکہ عید جمعہ، عید عرفہ، عید الفطر اور عید الاضحیٰ حسیب کبریٰ ﷺ کے صدقے میں ہیں اس لیے آپ کا یوم میلاد بد رجہ اولیٰ عید قرار پایا۔

عید میلاد پر ہوں قربان ہماری      کہ اسی عید کا صدقہ ہیں یہ ساری

عیدیں

میلاد النبی کے دن کو عید کہنا محدثین کا طریقہ ہے:

صحیح بخاری کے شارح، امام قسطلانی رحمہ اللہ (التوفی ۹۲۳ھ) ماہ ربیع الاول میں مخالف میلاد کے انعقاد اور ان کی برکات کا ذکر کر کے لکھتے ہیں:

فرحم اللہ امر اخذ لیالی شهر مولده المبارک اعياداً فيكون اشد علة على من فى قلبه  
مرض و عناد.

”اللہ تعالیٰ ہر اس شخص پر حمتیں نازل فرمائے جس نے ماو میلاد کی راتوں کو عید بنا کر ایسے شخص پر شدت کی جس کے دل میں مرض و عناد ہے۔“

(مواہب الدنیا ج ۱ ص ۲۷)

امام سیوطی رحمہ اللہ ایک بزرگ شیخ ابوالطیب محمد بن ابراہیم مالکی رحمہ اللہ (التوفی ۳۹۵ھ) کے حوالے سے لکھتے ہیں کہ بارہ رجیع الاول کو وہ ایک  
درس سے کے پاس سے گذرے تو انکے استاد سے فرمایا:

یا فقیہه هذا الیوم سرور اصراف الصبيان

"اے فقیہ! یہ خوشی کا دن ہے لہذا بچوں کو چھٹی دے دو۔" (الحاوی للغتاوی)

شیخ فتح اللہ بنانی مصری رحمہ اللہ علیہ میلاد کی فضیلت و عظمت بیان کرتے ہوئے اسلاف کا یا راشاد نقل کرتے ہیں:

یجب علی امة التي رفعها الله به علی الامم ان یتخدوا ليلة ولادته عیداً من اکبر الاعياد

"اس دن کے صدقے میں اللہ تعالیٰ نے اس امت کو دیگر امتوں پر فضیلت عطا فرمائی اس لیے امت پر واجب ہے کہ وہ میلاد النبی ﷺ کی

رات کو سب عیدوں سے بڑی عید کے طور پر منائیں"۔ (مولود خیر خلق اللہ صفحہ ۱۶۵)

میلاد کی خوشی منانے پر کافر کے عذاب میں کی:

سچی بخاری جلد دوم میں ہے کہ ابوالہب کے مرنے کے بعد حضرت عباس رضی اللہ عنہ نے اسے خواب میں دیکھا اور پوچھا، مرنے کے بعد تیر اکیا حال رہا؟ ابوالہب نے کہا، تم سے جدا ہو کر میں نے کوئی راحت نہیں پائی سوائے اسکے کہ میں تھوڑا سا سیراب کیا جاتا ہوں کیونکہ میں نے محمد ﷺ کی پیدائش کی خوشی میں اپنی لوڈی ثوبیہ کو آزاد کیا تھا۔

امام ابن جزری رحمہ اللہ فرماتے ہیں کہ:

"جب حضور ﷺ کے میلاد کی خوشی کی وجہ سے ابوالہب جیسے کافر کا یہ حال ہے کہ اسکے عذاب میں کمی کردی جاتی ہے حالانکہ اسکی نعمت میں قرآن نازل ہوا تو حضور ﷺ کے مومن امتی کا کیا حال ہو گا جو میلاد کی خوشی میں حضور کی محبت کے سبب مال خرچ کرتا ہے۔ قسم ہے میری عمر کی، اسکی جزا یہی ہے کہ اللہ تعالیٰ اسے اپنے فضل و کرم سے جنت نیم میں داخل فرمادے"۔ (مواہدۃ اللہ تعالیٰ ج ۲۷، مطبوعہ مصر)

خالق کائنات نے اپنے محبوب رسول ﷺ کا جشن میلاد کیسے منایا؟

سیرت حلبيہ ج ۲۸ اور خاصہ کبریٰ ج ۲۷ پر یہ روایت موجود ہے کہ:

"جس سال نورِ مصطفیٰ ﷺ حضرت آمنہ رضی اللہ عنہا کو ودیعت ہوا وہ سال فتح و نصرت، ترویازگی اور خوشحالی کا سال کہلا یا۔ اہل قریش اس سے قبل معاشی بدحالی اور قحط سالی میں جلا تھے حضور ﷺ کی ولادت کی برکت سے اس سال رب کریم نے ویران زمین کو شادابی اور ہر یا ای عطا فرمائی، سو کئے درخت بچلوں سے لد گئے اور اہل قریش خوشحال ہو گئے"۔

اہلسنت اسی مناسبت سے میلاد مصطفیٰ ﷺ کی خوشی میں اپنی استطاعت کے مطابق کھانے، شیرینی اور پھل وغیرہ تقسیم کرتے ہیں۔ عید میلاد النبی ﷺ کے موقع پر شمع رسالت کے پروانے چراغاں بھی کرتے ہیں، اسکی اصل مندرجہ ذیل احادیث مبارکہ ہیں۔

آقا و مولیٰ ﷺ کا ارشادِ گرامی ہے:

"میری والدہ ماجدہ نے میری پیدائش کے وقت دیکھا کہ ان سے ایسا نور نکلا جس سے ملک شام کے محلات روشن ہو گئے"۔ (مکملہ)

ہم تو عید میلاد کی خوشی میں اپنے گھروں اور مساجد پر چراغاں کرتے ہیں، خالق کائنات نے صرف ساری کائنات میں چراغاں کیا بلکہ آسمان کے ستاروں کو جھال ریں بنا کر زمین کے قریب کر دیا۔ حضرت عثمان بن ابی العاص رضی اللہ عنہ کی والدہ رضی اللہ عنہا فرماتی ہیں:

"جب آپ ﷺ کی ولادت ہوئی میں خانہ کعبہ کے پاس تھی، میں نے دیکھا کہ خانہ کعبہ نور سے روشن ہو گیا اور ستارے زمین کے اتنے قریب

آگے کے مجھے یہ گمان ہوا کہ کہیں وہ مجھ پر گرنہ پڑیں۔ (سیرت حلیہ ج اص ۹۲، خاص کبریٰ ج اص ۳۰، زرقانی ج اص ۱۱۶) سپہ شنا آمنہ رضی اللہ عنہا فرماتی ہیں، ”میں نے تین جھنڈے بھی دیکھے، ایک مشرق میں گاڑا گیا تھا و سر امغرب میں اور تیسرا جھنڈا خانہ ک

پرہار ہاتھا۔ (سیرتِ حلیمہ ج اص ۱۰۹)

اس سے میلاد انبیاء ﷺ کے موقع پر جھنڈے لگانے کی اصل بھی ثابت ہوئی۔

عید میلاد النبی ﷺ کے موقع پر جلوس بھی نکالا جاتا ہے اور نعمہ رسالت بلند کیے جاتے ہیں۔ اس کی اصل یہ حدیث پاک ہے کہ جب آقا و مولیٰ ﷺ ہجرت کر کے مدینہ طیبہ تشریف لائے تو اہلیانِ مدینہ نے جلوس کی صورت میں استقبال کیا۔ حدیث شریف میں ہے کہ مرد اور عورتیں گھروں کی چھتوں پر چڑھ گئے اور بچہ اور خدا مگلیوں میں پھیل گئے؛ یہ سب با آواز بلند کہر ہے تھے، یا محمد یا رسول اللہ، یا محمد یا رسول اللہ۔ (ﷺ)

(صحیح مسلم جلد دوم پاب انجمن)

**محبوب کریا ﷺ نے اپنا میلاد کیسے منایا؟**

نی کریم ﷺ کا خودا پنے میلا دکا اور اپنے فضائل کا ذکر فرمانا پہلے مذکور ہو چکا۔ صحیح مسلم میں حضرت قادہ رضی اللہ عنہ سے مردی ہے کہ آقا و مولیٰ ﷺ ہر بیر کے دن روزہ رکھا کرتے تھے۔ آپ سے اسکے متعلق دریافت کیا گیا تو آپ نے فرمایا:

ذاك يوم فيه ولدت وفيه انزل "اس دن میری ولادت ہوئی اور اسی دن مجھ پر وحی نازل ہوئی"۔

محدثین فرماتے ہیں کہ آپ نے ہر پیر کے دن روزہ رکھ کر اپنا میلاد منایا اور اپنے میلاد کے دن کی عظمت کو ظاہر کیا اور عبادت کے ذریعہ ربِ کریم کا شکردا کیا۔

۱۲ اربع الاول ہی تاریخ ولادت مصطفیٰ ﷺ ہے:

امام بخاری رحمہ اللہ کے استاد امام ابو بکر بن ابی شیمیر حمدہ اللہ صحیح اسناد کے ساتھ حضرت جابر اور حضرت عبداللہ بن عباس رضی اللہ عنہم سے روایت کرتے ہیں کہ نبی کریم ﷺ کی ولادت مبارکہ عام المیل میں پارہ ربیع الاول کو ہوئی۔ (مصنف ابن ابی شیمیر)

مشہور مفسر حافظ ابن کثیر رحمہ اللہ نے بھی انبیٰ صحابہ کرام سے روایت کیا ہے کہ نبی کریم ﷺ کی ولادت مبارکہ بارہ ربیع الاول کو ہوتی۔

(سپریتِ ابن کثیر، ج ۱۹۹)

شیخ عبدالحق محدث دہلوی رحمہ اللہ علیہ تحقیق یہی ہے کہ ”بارہ ربیع الاول کا قول مشہور اور جمہور کا ہے، اہل مکہ کا عمل بھی اس پر گواہ ہے کیونکہ وہ اسی رات نبی کریم ﷺ کی جائے ولادت کی زیارت کرتے ہیں اور محاذ میلا وکا انعقاد کرتے ہیں۔“ (مدارج النبوة ج ۲ ص ۱۳۲)

محافل میلاد کا سلسلہ ہمیشہ سے چاری ہے:

جسون عید میلاد النبی ﷺ کی شرعی حیثیت بیان کرنے کے بعد اب چند تاریخی حوالہ جات پیش خدمت ہیں جن سے ثابت ہوتا ہے کہ مخالف میلاد کا سلسلہ عالمِ اسلام میں ہمیشہ سے جاری ہے۔

محدث ابن جوزی رحمہ اللہ (متوفی ۷۵۹ھ) فرماتے ہیں:

"مکہ مکرمہ، مدینہ طیبہ، بیکن، مصر، شام اور تمام عالم اسلام کے لوگ مشرق سے مغرب تک ہمیشہ سے حضور اکرم ﷺ کی ولادت باسعادت کے

موقع پر محافل میلاد کا انعقاد کرتے چلے آ رہے ہیں۔ ان میں سب سے زیادہ اہتمام آپ ﷺ کی ولادت کے تذکرے کا کیا جاتا ہے اور مسلمان ان محافل کے ذریعے اجر عظیم اور بڑی روحانی کامیابی پاتے ہیں۔ (امیال الدینوی ص ۵۸)

امام ابن حجر رحمہ اللہ (۸۵۲ھ) فرماتے ہیں:

”محافل میلاد و اذکار اکثر خیر ہی پر مشتمل ہوتی ہیں، ان میں صدقات، ذکر الہی اور بارگاہ نبوی میں درود و سلام پیش کیا جاتا ہے۔“

(فتاویٰ حدیثیہ ص ۱۲۹)

امام سیوطی رحمہ اللہ (۹۱۱ھ) فرماتے ہیں:

”میرے نزدیک میلاد کے لیے اجتماعِ ولادتِ قرآن، حیاتِ طیبہ کے واقعات اور میلاد کے وقت ظاہر ہونے والی علامات کا تذکرہ ان بدعتاتِ حنفیہ میں سے ہے جن پر ثواب ملتا ہے کیونکہ اسیں حضور ﷺ کی تعظیم اور آپ کی ولادت پر خوشی کا اظہار ہوتا ہے۔“ (حسن المقصد في عمل المولود في الحاوي للغطاوی ج ۱ ص ۱۸۹)

شیخ عبدالحق محدث دہلوی قدس سرہ فرماتے ہیں

”(اللہ!) میرا ایک عمل تیری ذات پاک کی عنایت کی وجہ سے بہت شاندار ہے اور وہ یہ ہے کہ میں مجلسِ میلاد میں کھڑے ہو کر سلام پڑھتا ہوں اور نہایت عاجزی، محبت و خلوص سے تیرے جبیب ﷺ پر درود بھیجتا ہوں۔“ (اخبار الاخیار ص ۶۲۳)

امام قسطلانی رحمہ اللہ (۹۲۳ھ) فرماتے ہیں

”ربيع الاول میں تمام اہل اسلام ہمیشہ سے میلاد کی خوشی میں محافل منعقد کرتے رہے ہیں۔ مخلصِ میلاد کی یہ برکت مجرب ہے کہ اسکی وجہ سے سارا سال امن سے گزرتا ہے اور ہر مراد جلد پوری ہوتی ہے۔“ (مواہب الدنیین ج ۱ ص ۲۷)

شاہ ولی اللہ محدث دہلوی رحمہ اللہ کے والد شاہ عبدالرحیم محدث دہلوی رحمہ اللہ نے فرمایا،

”میں ہر سال میلاد شریف کے دنوں میں کھانا کپو کر لوگوں کو کھلایا کرتا تھا۔ ایک سال قحط کی وجہ سے بھنے ہوئے چنپوں کے سوا کچھ میسر نہ ہوا، میں نے وہی پنچ تقسیم کر دیے۔ رات کو خواب میں آقا و مولیٰ ﷺ کی زیارت سے مشرف ہوا تو دیکھا کہ وہی بھنے ہوئے پنچ سرکارہ دو عالم ﷺ کے سامنے رکھے ہوئے ہیں اور آپ بیحد خوش اور مسرور ہیں۔“ (الدرالأشمن ص ۸)

اکابر متن و دیوبند کے پیر و مرشد حاجی امداد اللہ مہاجر گئی رحمۃ اللہ علیہ نے اپنا معمول یوں بیان کیا ہے:

”فیقیر کا مشرب یہ ہے کہ مخلصِ مولود میں شریک ہوتا ہوں بلکہ ذریعہ برکات سمجھ کر ہر سال منعقد کرتا ہوں اور قیام میں لطف ولذت پاتا ہوں۔“

(فیصلہ فتح مسئلہ ص ۵)

ان دلائل و برائین سے ثابت ہو گیا کہ میلاد النبی ﷺ کی محافل منعقد کرنے اور میلاد کا جشن منانے کا سلسلہ امت مسلمہ میں صدیوں سے جاری ہے اور اسے بدعت و حرام کہنے والے دراصل خود بدعتی و گمراہ ہیں۔

میلاد النبی ﷺ منانے کی فضیلت:

امام ابن جوزی رحمۃ اللہ علیہ فرماتے ہیں کہ سیدہ آمنہ رضی اللہ تعالیٰ عنہا نے بوقتِ ولادت ایک ہاتھ فیضی کی آوازنی جو یہ کہہ رہا تھا، ”ہر وہ شخص جو حضور ﷺ کی ولادت کے باعث خوش ہوا، اس کے لیے اللہ تعالیٰ نے آگ سے محفوظ رہنے کے لیے حجاب اور ڈھانل بنائی۔ جس نے مصطفیٰ کریم ﷺ کا میلاد منانے کے لیے ایک درہم خرچ کیا، نبی کریم ﷺ اس کے لیے شافع اور مشفع ہونگے اور اللہ تعالیٰ ہر درہم کے بد لے دس گنا عطا فرمائے گا۔“

(مولڈ العروس (مترجم) صفحہ ۲۹)